

دوسری اور تیرہویں صدی ہجری میں فتنہ انکار حدیث

* ڈاکٹر محمد عبداللہ *

اللہ تعالیٰ کی طرف سے نازل کی گئی وحی کے مطابق حضور اکرم ﷺ نے آئندہ زمانے کے مختلف فتوؤں اور حوادث کا ذکر فرمایا جس کی تفصیل احادیث میں موجود ہے۔ انکار حدیث کے فتنے کے بارے میں بھی حضور اکرم ﷺ نے مطلع فرمادیا تھا۔ جس کا اظہار آپ ﷺ کے درج زیل فرمان سے ہوتا ہے۔

”لا الفین احد کم متکنا علی اریکته یا تیه الا مر من امری مما امرت به“

اونهیت عہ فیقول لا ادری ما وجد نافی کتاب اللہ اتبعناه“ (۱)

(میں تم میں سے کسی کو ایسا کرتے نہ پاؤں کروہ اپنی مسہری پر ٹیک لگائے بیٹھا ہو اور جب اسکے سامنے میرے احکام میں سے کسی بات کا امر یا کسی کی ممانعت آئے تو وہ کہنے لگے کہ میں کچھ نہیں جانتا۔ ہم تو جو قرآن مجید میں پائیں گے اسکی کو مانیں گے۔)

حضور اکرم ﷺ کی پیشین گولی حرف بحرف درست ثابت ہوئی۔ چنانچہ دوسری صدی ہجری اور تیرہویں صدی ہجری میں انکار حدیث کے فتنے اٹھے۔ دوسری صدی ہجری میں اٹھنے والے انکار حدیث کے فتنے کا مرکز عراق تھا اور اس کے باñی خوارج اور معتزلہ تھے۔ جبکہ تیرہویں صدی ہجری (انیسویں صدی عیسیوی) میں ان فتنے نے دوسرا جنم ہندوستان میں لیا۔ (۲) انکار حدیث کے فتوؤں کا اٹھنا، حضور اکرم ﷺ کے فرمان کے مصدقہ ہونے کے علاوہ جیت حدیث کی بہت بڑی دلیل ہے۔ نیز اہل ایمان کے لئے حدیث پر مزید یقین کا ذریعہ بھی ہے۔

اسلام کی عظیم الشان عمارت کے گرانے کے لئے مغلیں اسلام بیشہ اس کوشش میں لگے رہے کہ

اس کی بنیاد کو متزلزل کر دیا جائے۔ اس کوشش میں حدیث رسول ﷺ کے راستے کی ایک بہت بڑی رکاوٹ رہی۔ چنانچہ تاریخ اسلامی اس امر کی شاہد ہے کہ اسلام کے خلاف قریبًا ہر فتنہ میں انکار حدیث کو بنیاد بنا کر مخالفین نے اپنے مذموم عزائم کو پروان چڑھانے کی کوشش کی۔ اسی حقیقت کو بیان کرتے ہوئے ”تمام فتنوں کا مر جو و مآخذ“ کے عنوان سے مولانا مفتی ولی حسن ٹوکی لکھتے ہیں۔

”انکار حدیث ایک ایسا فتنہ ہے جو ہر فتنہ کی بنیاد اور ہر فتنہ کا مرکز و محور ہے اور غور کیا جائے تو تمام فتنوں میں انکار حدیث قدر مشترک کے طور پر پایا جاتا ہے اور تمام فتنہ پر داڑوں نے الحادوزندقہ کو ملحوظ کرنے میں انکار حدیث ہی کا سہارا لیا ہے۔ کیونکہ احادیث رسول علی صاحبہ الصلوٰۃ والسلیم ہی وہ مضبوط بند ہے۔ جس کے زرعیہ الحادوزندقہ اور دین میں تصرفات و تحریفات کے سیلاں کو روکا جاسکتا ہے۔ اور خود ساختہ دوراز کا رستا دیلات و تلبیسات کے دورازے بند کیے جاسکتے ہیں اس لئے تمام مخدیں نے احادیث کو اپنی راہ سگ گراں سمجھتے ہوئے اسے ہٹانے کی کوشش کی اور ان کو ماننے ہی سے انکار کر دیا“۔ (۳)

انکار حدیث کا فتنہ اپنے نتائج کے اعتبار سے انتہائی خطرناک فتنہ ہے۔ کیونکہ اس کی زد شریعت اسلامیہ کے دوسرا ہے بڑے بنیادی مأخذ حدیث رسول ﷺ پر پڑتی ہے۔ حدیث پر عدم ایمان کے نتیجے میں عقائد، اعمال، اخلاق، معاملات، معاشرت، معشیت اور دنیا و آخرت کے بارے میں اسلامی احکام میں سے کوئی مسئلہ بھی محفوظ نہیں رہ سکتا۔ فتنہ انکار حدیث کے ضمیر اثرات کو مولانا محمد سرفراز خان صدر ان الفاظ میں بیان کرتے ہیں۔

”نمہیں لحاظ سے سطح ارضی پر اگرچہ بے شمار فتنے و نما ہو چکے ہیں۔ اب بھی موجودہ ہیں اور تاقیامت باقی رہیں گے۔ لیکن فتنہ انکار حدیث اپنی نوعیت کا واحد فتنہ ہے۔ باقی فتنوں سے تو شجرہ اسلام کے برگ دبار کو نقصان پہنچتا ہے۔ لیکن اس فتنے سے شجرہ اسلام کی جڑیں کوکھلی ہو جاتی ہیں۔ اور اسلام کو کوئی بدستینک سلسلہ بھی ثابت نہیں ہو سکتا“۔ (۴)

قدیم و جدید مکرین حدیث نے انکار حدیث پر مبنی اپنے متوقف کوچ کرنا اور اسے فروع دینے کے سلسلے میں حدیث و سنت رسول ﷺ کے بارے میں جو من گھرتوں اور بے بنیاد شبہات و

اعترافات پیش کیئے وہ ایک علیحدہ اور تفصیلی بحث ہے۔ زیرِ نظر مضمون میں دوسری اور تیسرا ہو یہ صدی ہجری میں پیدا ہونے والے انکار حدیث کے فتنوں کی جامع تاریخ، اسباب، ان کو پروان چڑھانے والے گروہوں، سلسلوں اور افراد کا تعارف نیز ان خطرناک فتنوں کے زوال کی تفصیل بیان کی جا رہی ہے۔

دوسری صدی ہجری میں فتنہ انکار حدیث

پہلی صدی ہجری تک قرآن مجید کے ساتھ ساتھ احادیث نبوی ﷺ کو متفقہ طور پر جمع شرعی تسلیم کیا جاتا رہا۔ انکار حدیث کے فتنہ کا آغاز سب سے پہلے دوسری صدی ہجری میں ہوا۔ اس فتنہ کی ابتداء کرنے والے خوارج اور مختزلہ تھے۔ حافظ ابن حزم لکھتے ہیں کہ اہل سنت، خوارج، شیعہ، قادریہ تمام فرقے آنحضرت ﷺ کی ان احادیث کو جو شرعاً روایوں سے منقول ہوں برابر قابل جمع بمحضتہ رہے۔ یہاں تک کہ پہلی صدی کے بعد متکلمین معتزلہ آئے اور انہوں نے اس اجماع کے خلاف کیا۔ (۵) اگرچہ خوارج کی طرف سے انکار حدیث کی عملی شکل تو دوسری صدی ہجری میں سامنے آئی تاہم خوارج کا ظہور حضرت عثمان غنی رضی اللہ عنہ کی خلافت کے آخری زمانہ میں ہو چکا تھا۔ شروع میں انہوں نے حضرت علی رضی اللہ عنہ کی حمایت کی مگر واقعہ تحریک کے بعد حضرت علی رضی اللہ عنہ کے بھی مخالف ہو گئے۔ اور یہ نظریہ پیش کیا کہ قرآن مجید کی موجودگی میں تحریک کو قبول کرنے کی وجہ سے کافر ہو گئے۔

خوارج، انکار حدیث کے فتنے کے بانی ہیں۔ انہوں نے اپنے عقائد کی بنیاد ہی اس بات پر رکھی کہ وہ اس چیز کو اختیار کریں گے جو قرآن مجید سے ملے گی۔ مولانا مفتی ولی حسن ٹوکنی، خوارج کے اعتقادات بیان کرتے ہوئے ”خوارج اور انکار حدیث“ کے عنوان سے لکھتے ہیں۔

”انکار حدیث کے فتنہ کی بنیاد سب سے پہلے خوارج نے رکھی۔ کیونکہ ان کے عقائد کی بنیاد ہی اس پر تھی کہ جوبات قرآن سے ملی گی اسے اختیار کریں گے۔ چنانچہ ان کے یہاں بڑی حد تک احادیث کا انکار پایا جاتا ہے۔ اور اسی انکار حدیث کا نتیجہ تھا کہ انہوں نے حرم کے شرعی حد ہونے سے انکار ہی اس بناء پر کیا کہ قرآن کریم میں اس کا ذکر نہیں ہے اور احادیث کو وہ نہیں مانتے اور بعض لوگوں

نے خوارج کی تکفیر ہی اس زخم کے انکار کی وجہ سے کی ہے۔ (۶) دوسری صدی ہجری کے آغاز میں مرتب کبیرہ کی تکفیر و عدم تکفیر کا مسئلہ دو فرقوں مرجیہ اور وعیدیہ کے درمیان باعث نزاع بن۔ وعیدیہ مرتب کبیرہ کو کافر کہتے تھے۔ جبکہ مرجیہ کے نزدیک لگہ گوا کوئی گناہ خواہ صیغہ ہو یا کبیرہ قابل موادخہ نہیں۔ یہ معاملہ امام حسن بصری کے سامنے پیش کیا گیا۔ ابھی امام موصف نے اس مسئلہ پر اپنی رائے کا اظہار بھی نہیں فرمایا تھا کہ واصل بن عطانے کہا کہ میرے نزدیک صاحب کبیرہ نہ کافر مطلق ہے نہ متومن مطلق بلکہ اس کے میں میں ہے۔ امام حسن بصری نے واصل کے اس مسلک سے اختلاف کیا تو واصل ناراض ہو کر الگ ہو گئے تو امام حسن بصری نے فرمایا ”اعترل عنا“، یعنی وہم سے کنارہ کر گیا ہے۔

اس وقت سے اسے اور اس کے معتقدین کو معتزلہ کے نام سے پکارا جاتا ہے محمد بن الحنفی، معتزلہ کی وجہ تسمیہ بیان کرتے ہوئے لکھتے ہیں۔

”وجہ تسمیہ یہ ہے کہ جب حسن بصری کو یہ خبر پہنچی کہ مسلمانوں میں ایک جماعت ایسی پیدا ہوئی ہے کہ جو کہتی ہے کہ مرتب کبیرہ نہ بالکل متومن ہے اور نہ بالکل کافر ہے۔ بلکہ وہ ایک منزل میں ہے درمیان منزل ایمان و کفر کے تو انہوں نے کہا ”ہو لاہ اعتزلو“، یعنی یہ لوگ کنارہ کش ہو گئے ہیں اجماع اسلام سے۔ تب وہ فرقہ معتزلہ کہلائے گا۔“ (۷)

معتلہ کی طرف سے انکار حدیث ایک عملی فتنہ تھا۔ یہ فرقہ یونانی فلسفیانہ افکار و نظریات سے زندگی طور پر مروع ہوتا۔ اور ان کے دماغوں پر عقل کا بھوت سوار تھا۔ جس چیز کو ان کی عقل قبول نہ کرتی اسے ماننے سے انکار کر دیتے تھے۔ چنانچہ حشر و نشر، رویہ باری تعالیٰ، صراط و میزان، جنت و جہنم اور اس قسم کے مفہماں پر مشتمل احادیث کے ماننے سے انکار کیا بلکہ اخبار متواترہ کے سوابقی احادیث کا صاف انکار دیا۔ مزید برآں خبر واحد کو جنت ماننے والے انکار کے علاوہ قرآن مجید کی وہ آیات جوان کے عقل و فہم کے خلاف تھیں ان میں تاویلیں کردیاں گے ایس چنانچہ امام ابن حزم، خوارج اور معتزلہ کے بارے میں لکھتے ہیں۔

”تمام معتزلہ اور خوارج کا مسلک ہے کہ خبر واحد موجب علم نہیں۔ ان کا کہنا ہے کہ جس خبر میں جھوٹ یا

غلطی کا امکان ہواں سے اللہ تعالیٰ کے دین میں کوئی بھی حکم ثابت کرنا جائز نہیں۔ ہو سکتا اور نہ اس کی نسبت خدا کی طرف کی جاسکتی ہے۔ اور نہ خدا کے رسول ﷺ کی طرف۔“ (۸)

خوارج کی طرف انکار حدیث کی وجہ ان کے انتہا، پسندانہ نظریات اور مقاصد تھے جو سنت رسول ﷺ کی موجودگی میں پایہ تجویز کرنے پہنچ سکتے تھے۔ جبکہ معتزلہ نے یوتانی فلسفوں سے متاثر ہو کر عقل کو فیصلہ کرنے کی طرف اسلام کے احکام کو عقلی تقاضوں کے مطابق بنانے کی کوشش کی مگر اس راستے میں رسول ﷺ کی سنت حائل تھی۔ چنانچہ انہوں نے حدیث کی صحیت سے انکار کر دیا۔ خوارج اور معتزلہ کے اغراض و مقاصد اور ان کی شیکنیک بیان کرتے ہوئے مولانا ابوالاعلیٰ مودودی لکھتے ہیں۔

”ان دونوں فتنوں کی غرض اور ان کی شیکنیک مشترک تھی ان کی غرض یہ تھی کہ قرآن کو اس کے لانے والے کی قولی و عملی تشریع و توضیح سے اور اس نظام فکر و عمل سے جو خدائے کے پیغمبر نے اپنی رہنمائی میں قائم کر دیا تھا الگ کر کے مجرد ایک کتاب کی طبیعت سے لیا جائے اور پھر اس کی من مانی تاویلات کر کے ایک نظام بناؤ لا جائے جس پر اسلام کا لیبل چسپاں ہو۔ اس غرض کے لئے جو شیکنیک انہوں نے اختیار کیا اسکے دو درجے تھے۔ ایک یہ کہ احادیث کے بارے میں یہ شک دلوں میں ڈالا جائے کہ وہ فی الواقع حضور ﷺ کی ہیں بھی یا نہیں، دوسرا یہ اصولی سوال اٹھادیا جائے کہ کوئی قول یا فعل حضور ﷺ کا ہو بھی تو ہم اس کی اطاعت و اتباع کے پابند کب ہیں۔ ان کا نقطہ نظر یہ تھا کہ محمد رسول اللہ صلی اللہ علیہ وسلم ہم تک قرآن پہنچانے کے لئے ماوراء کے گئے تھے سو انہوں نے وہ پہنچا دیا۔ اس کے بعد محمد ﷺ بن عبد اللہ ویسے ہی ایک انسان تھے جیسے ہم ہیں۔ انہوں نے جو کچھ کہا اور کیا وہ ہمارے لئے محبت کیے ہو سکتا ہے۔“ (۹)

خوارج اور معتزلہ کے فتنے زیادہ وقت نہ چل سکے اور تیسری صدی کے بعد تو تکملہ طور پر منت گئے ان فتنوں کے زوال کے مختلف اسباب تھے جن میں ایک اہم سبب یہ تھا کہ فتنہ کی تردید میں وسیع تحقیقی کا کیا گیا۔ سب سے پہلے امام شافعی رحمۃ اللہ علیہ نے اس فتنہ کا مقابلہ کیا اور فتنہ کے رد میں ”الرسالہ“ کے عنوان سے ایک کتاب لکھی جسمیں قرآن حکیم سے حدیث نبوی ﷺ کا جلت اور مستند ہونا فرمایا اور منکرین حدیث کے اعتراضات کا مدل جواب پیش کیا۔ نیز امام شافعی رحمۃ اللہ علیہ نے اپنی مشہور و

معروف تصنیف "کتاب الام" میں بھی فتنہ انکار حدیث کا روپیش کیا۔ نیز امام احمد نے مستقل ایک جز تصنیف کیا جس میں اطاعت رسول ﷺ کے اثبات کے ساتھ ساتھ قرآن و حدیث کی روشنی میں منکرین حدیث کے نظریات کی تردید کی گئی۔ حافظ ابن قیم نے اعلام الموقعنین میں اس کے ایک حصہ کو نقل کیا ہے۔ حافظ محمد بن ابراہیم وزیر نے "الروض الباسم" میں فتنہ کے روایتیں و زندگی دلائل دیئے۔ بعد ازاں امام غزالی رحمۃ اللہ علیہ نے اپنی معروف تصنیف "المصطفیٰ" میں عقلی دلائل سے منکرین حدیث کے خود ساختہ برائیں کا رد پیش کیا۔ علامہ ابن حزم نے اپنی تصنیف "الاحکام" میں فتنہ انکار حدیث کو عقلی و نقلي دلائل سے رد کیا۔ مزید برآں شیخ الاسلام ابو عمر بن عبد البر نے اپنی کتاب "جامع بیان العلم وفضلہ" میں اور امام سیوطی نے "مفتاح الجنة فی الا حتجاج بالسنة" میں منکرین حدیث کے اعتراضات و شبہات کی دلیل تردید کی ہے۔

فقہاء کرام اور محدثین عظام کے اس سلسلے میں بروقت تحقیقی کام نے حدیث رسولؐ کی تشریعی اہمیت کے بارے میں لوگوں کو مکمل طور پر مطمئن کر دیا۔ نیز فتنہ انکار حدیث کے فتنے کے قلع قلع ہونے کا ایک بنیادی سبب یہ بھی بنا کر امت اجتماعی طور پر اس بات کیلئے قطعاً تیار نہیں تھی بلکہ سوچ بھی نہیں سکتی تھی کہ رسولؐ کی اطاعت اور بیروتی سے اپنے آپ کو آزاد کر لے۔ چنانچہ تیر ہویں صدی ہجری تک اسلامی دنیا میں کہیں بھی کسی کو انکار حدیث کی جرأت نہ ہوئی۔

تیر ہویں صدی ہجری میں فتنہ انکار حدیث

دوسری صدی ہجری کے بعد تیر ہویں صدی ہجری (انیسویں صدی عیسوی) میں انکار حدیث کے فتنے نے دوبارہ سر اٹھایا۔ انکار حدیث کے اس دوسرے فتنے کا مرکز بر صغیر ہندو پاک تھا۔ چونکہ بر صغیر ہندو پاک میں انگریزوں نے مسلمانوں سے حکومت جھینٹی تھی۔ اسلئے اس خطے میں انگریزوں کا اصل ہدف مسلمان ہی تھے۔ چنانچہ بر طانوی سامراج نے ہر میدان میں مسلمانوں کو کچلنے کا سلسلہ شروع کیا۔ ۱۸۵۷ء کی جنگ آزادی کے بعد ہندوستان کے مسلمانوں کا دور ابتلاء شروع ہوا مسلمانوں کو غلامی کی زنجیروں میں جکڑنے کے ساتھ ساتھ انہیں سیاسی اور معاشی طور پر مغلوب کر دیا گیا۔ بلکہ مسلمانوں کو دین سے بر گشتنا کرنے کے لئے تحریص و ترغیب

کے مختلف جریبوں کے ساتھ ساتھ انگریزوں کی سرپرستی میں مختلف قسم کے فتنوں کے شیعے ہوئے گئے۔ جن میں انکارِ ختم نبوت اور انکارِ حدیث کے فتنے انتہائی خطرناک تھے۔ بر صیرہ ہندوپاک میں انکارِ حدیث کے فتنے کا باقاعدہ آغاز انیسویں صدی عیسوی کی آخری چوتھائی میں ہوا اور تقسیم ہند کے بعد بھی یہ فتنہ ختم نہیں ہوا بلکہ پاکستان میں بھی اس فتنہ کو فروع دینے کا سلسلہ جاری رہا۔ بر صیرہ میں انکارِ حدیث کے اس پر خطر فتنے کا ذکر کرتے ہوئے ڈاکٹر محمد سعد صدیقی لکھتے ہیں۔

”وین اسلام کے خلاف ان سازشوں اور فتنوں کا ایک باب انکارِ حدیث کی صورت میں بر صیرہ میں کھلا۔ یہ فتنہ پہلے طبقہ نے اٹھایا کہ جو انگریز سے متاثر و مرجوب تھا۔ اس طبقہ نے ابتداء نبیؐ کی رسالت و نبوت کی عظمت کو کم کرنے کے لئے آپؐ کے بارے میں جو آراء اختیار کیں ان کا خلاصہ اور لب لباب یہ ہے کہ نبی کریمؐ بھی بالکل عام انسانوں کی طرح ایک انسان تھے۔ آپؐ کے مجزات کو سائنسی انداز میں پیش کر کے ان کو عام معمول کی زندگی سے ہم آہنگ بنانے کی کوشش کی گئی اور یہی فتنہ جب پروان چڑھا تو اس نے انکارِ حدیث کی صورت اختیار کر لی۔“ (۱۰)

بر صیرہ پاک و ہند میں فتنہ انکارِ حدیث کے اسباب خارجی بھی تھے اور داخلی بھی۔ خارجی اسباب میں بنیادی سبب بر طافوی سامراج کی طرف ہندوستان کے مسلمانوں کے خلاف مختلف سازشوں اور فتنوں کی سرپرستی اور پشت پناہی تھی۔ تاکہ مسلمانوں کے بنیادی عقائد کی مترزال کیا جاسکے۔ لیکن ان کے راستے کی سب سے بڑی رکاوٹ مسلمانوں کی اپنے بنیادی عقائد کے ساتھ مکمل وابستگی اور آپس کا اتحاد تھا۔ چنانچہ انگریزوں نے مسلمانوں کی دینی اعتبار سے کمزور کرنے کے لئے مختلف سازشیں شروع کر دیں۔ مثلاً مسلمانوں میں فرقہ ہندی کو ہوا دینے کے ساتھ ساتھ مسلمانوں ہی میں ایسے رجال تیار کئے جنہوں نے مختلف دینی احکام سے اخراج کر کے دین میں نئے نئے فتنے پیدا کئے۔ ان فتنوں میں انکارِ ختم نبوت اور انکارِ حدیث کے فتنے نہایت نقصان دہ اور خطرناک ثابت ہوئے۔ انگریزوں نے ان فتنوں کی مکمل پشت

پناہی کی۔ اس سلسلے میں انگریزوں کی کوششوں کا ذکر کرتے ہوئے مولانا مفتی محمد عاشق الہی لکھتے ہیں۔

”انگریزوں نے جب غیر منقسم ہندوستان میں حکومت کی بنیاد ڈالی تو اس کے ساتھ ہی انہوں نے ایسے افراد بنائے جو اسلام کے مدعا ہوتے ہوئے اسلام سے محرف ہوں اس طرح کے لوگوں نے تفسیر کے نام سے کتابیں لکھیں۔ میجرات کا انکار کیا۔ آیات قرآنی کی تحریف کی بہت سے لوگوں کی انگلینڈ گریاں لینے کیلئے بھیجا گیا۔ وہاں سے وہ گمراہی، الحاد، زندہ بیقیت لے کر آئے۔ متشرقین نے ان کو اسلام سے محرف کر دیا۔ اسلام پر اعتراضات کئے۔ جوان کے نفوس میں اثر کر گئے۔ اور علماء سے تعلق نہ ہونے کی وجہ سے متشرقین سے متاثر ہو کر ایمان کھو بیٹھے۔ انگریزوں نے اسکوں اور کالجوں میں الحاد اور زندقة کی جو ختم ریزی کی تھی، اس کے درخت مضبوط اور بار آور ہو گئے اور ان درختوں کی قلم جہاں لگتی چلی گئی، وہیں ملدیں اور زندیق پیدا ہوتے چلے گئے۔“ (۱۱)

مسلمانوں کے خلاف انگریزوں کی سازشوں کے اثرات ظاہر ہونے لگے، فتنہ انکار حدیث ان سازشوں کی ایک اہم کڑی تھی۔ چنانچہ ہندوستان میں فتنہ انکار حدیث کے اسباب اور اثرات کا نقشہ کھینچتے ہوئے مولانا مودودی لکھتے ہیں۔

”تیر ہویں صدی میں یہ حملہ ایسے وقت میں ہوا جب کہ مسلمان ہرمیدان میں پہنچ کر تھے۔ ان کے اقتدار کی ایسٹ سے ایسٹ بجائی جا چکی تھی۔ ان کے ملک پر دشمنوں کا قبضہ ہو چکا تھا۔ ان کو معاشی حشیث سے بری طرح کچل ڈالا گیا تھا، ان کا نظام تعلیم درہم کردیا گیا۔ اور ان پر فاتح قوم نے اپنی تعلیم، اپنی تہذیب، اپنی زبان، اپنے قوانین اور اپنے اجتماعی و سیاسی اور معاشی اداروں کو پوری طرح مسلط کر دیا تھا۔ ان حالات میں جب مسلمانوں کو فاتحوں کے قلعے اور سائنس سے اور ان کے قوانین اور تہذیبی اصولوں سے سابقہ پیش آیا تو قدیم زمانے کے مغلہ کی نسبت ہزار درجہ زیادہ سخت مرعوب زہن رکھنے والے معتزلہ ان کے اندر پیدا ہونے لگے انہوں نے یہ بھی لیا کہ مغرب سے جو نظریات، جو انکار و تخلص، جو اصول تہذیب و تمدن اور جو قوانین

حیات آرہے ہیں وہ سراسر معقول ہیں ان پر اسلام کے نقطہ نظر سے تقید کر کے حق و باطل کا فیصلہ کرنا محض تاریک خیالی ہے۔ زمانے کے ساتھ ساتھ چلنے کی صورت بس یہ ہے کہ اسلام کو کسی نہ کسی طرح ان کے مطابق ڈھال دیا جائے۔^(۱۲)

برصیر میں فتنہ انکار حدیث کا دوسرا خارجی سبب متشرقین کی وہ فتنہ انگلیزی تھی جوانہوں نے مختلف احکام اسلام اور مأخذ شریعہ بالخصوص حدیث کے خلاف تحریری میدان میں برپا کی۔ متشرقین نے مسلمانوں کے بنیادی عقائد کو متزال کرنے کے لئے حدیث رسول ﷺ کے بارے میں مختلف شکوک و شبہات اور بے بنیاد اعتراضات پیش کر کے حدیث پر مسلمانوں کے ایمان کو ختم کرنے کی سرتوڑ کوششیں کیں۔ جس کے اثرات برصیر کے منکرین حدیث پر بھی پڑے۔ یہی وجہ ہے کہ حدیث کے بارے میں یہاں کے منکرین حدیث کے بڑے بڑے شبہات اور متشرقین کے شبہات میں مماثلت پائی جاتی ہے جس سے یہ واضح نتیجہ لکھتا ہے۔ کہ برصیر پاک و ہند میں انکار حدیث کا ایک اہم سبب متشرقین کی حدیث رسول ﷺ کے خلاف علمی فتنہ انگلیزیاں ہیں۔ اس خطرناک صورت حال کو بیان کرتے ہوئے پروفیسر عبدالغنی ”منکرین حدیث کے اعتراضات“ کے عنوان کے تحت لکھتے ہیں:-

”ان لوگوں کے اکثر اعتراضات متشرقین یورپ ہی کے اسلام پر اعتراضات سے براہ راست ماخوذ ہیں۔ مثلاً حدیث کے متعلق اگر گولڈ زیہر (Gold Ziher) پر نگر (Sprenger) اور ڈوزی (Dozy) کے لڑپچر کا مطالعہ کیا جائے تو اپ فوراً اس نتیجہ پر پہنچیں گے کہ منکرین حدیث کی طرف سے کئے جانے والے بڑے بڑے اعتراضات من و عن وہی ہیں۔ جو ان متشرقین نے کئے ہیں۔“^(۱۳)

حقائق و واقعات کا گہری نظر سے مطالعہ کرنے سے پتہ چلتا ہے کہ حدیث رسول ﷺ کے بارے میں متشرقین کی طرف سے جو شکوک و شبہات پھیلائے گئے وہ واقعہ تبار صیر میں فتنہ انکار حدیث کا ایک اہم سبب بنے کیونکہ انہی شکوک و شبہات سے متاثر ہو کر اور ان کو بنیاد بنا کر برصیر کے منکرین حدیث نے انکار حدیث کے فتنے کو فروغ دیا۔ منکرین

حدیث کی اس روشن کو مولا نامفتی ولی حسن ٹوکنی نے یوں بیان کیا ہے:-

”اور عجیب بات ہے کہ موجودہ دور کے منکرین حدیث نے بھی اپنا مأخذ و مرجع انہی دشمنان اسلام مستشرقین کو بنایا ہے اور یہ حضرات انہی کے نقش قدم پر چل رہے ہیں۔ اور جو اعتراضات و شبہات ان مستشرقین نے اسلام کے بارے میں پیش کئے ہیں وہی اعتراضات و شبہات یہ منکرین حدیث بھی پیش کرتے ہیں“۔ (۱۳)

برصیر کے فتنہ انکار حدیث میں مستشرقین کے لڑپر کے اثرات کو مولانا محمد محترم فہیم عثمانی

”الفاظ میں بیان کرتے ہیں:-“

”افسوس تو زیادہ اس بات کا ہے کہ سب کچھ دشمنان اسلام کی پیروی میں ہو رہا ہے۔ مستشرقین یورپ کے سفیہانہ اعتراضات کی اندر ہادھنڈ تقلید سے زیادہ کچھ نہیں۔ یہ ڈھائی سو برس بعد احادیث کے قلمبند ہونے کی باتیں اور اس طرح حدیث کے ذخیرے کو ساقط الاعتبار ثابت کرنے کی سکیمیں، یہ رجال حدیث کی ثقاہت پر اعتراضات اور یہ عقلی ٹھیکیت سے احادیث پر ٹکوک و شبہات کا اظہار یہ سب کچھ مستشرقین یورپ کے اتارن ہیں جن کو منکرین حدیث پہن چکن کرتا تھا ہیں۔“ (۱۵)

خارجی اسباب کے ساتھ ساتھ داخلی طور پر بھی بعض اسباب برصیر میں فتنہ انکار حدیث کو پھیلانے کا زریعہ بنے جن میں ایک سب خواہشات نفس کی پیروی ہے۔ دین اسلام میں داخل ہونے کے بعد مسلمان پر یہ قید لاگادی جاتی ہے کہ وہ اپنی خواہشات کی تکمیل کے لئے آزاد اور خود مختار نہیں بلکہ مکمل طور پر قرآن و حدیث کے احکام کا پابند ہے۔ یہ پابندی طبیعت میں آزادی رکھنے والوں اور خواہشات کی پیروی کرنے والوں پر گراں گزرتی ہے۔ احادیث نبوی ﷺ جو قرآن مجید کے اصولوں اور کلیات کی تفصیل ہیں، قدم قدم پر خواہشات نفسانی کی پیروی میں رکاوٹ ہیں۔ نیز ان میں تاویل کی گنجائش بھی نہیں ہے۔ جب کہ خواہشات نفس کی پیروی کرنے والے اپنے آپ کو مسلمان بھی کہلانا چاہتے ہیں اور ان پابندیوں سے آزادی کے طلب گار بھی ہیں لمبہ احادیث کا انکار کر دیا گیا اور مسلمانوں کہلانے کے لئے قرآن حکیم کو مانتے رہے۔ اس ضمن میں مولانا محمد ادریس کا ندھلوی ”انکار حدیث

کی اصل وجہ،“ کے عنوان سے لکھتے ہیں۔

”انکار حدیث کی وجہ نہیں کہ حدیث ہم تک معتبر ذریعہ سے نہیں پہنچی۔ بلکہ انکار حدیث کی اصل وجہ یہ ہے کہ طبیعت میں آزادی ہے۔ آزاد رہنا چاہتی ہے۔ نفس یورپ کی تہذیب اور تمدن پر عاشق اور فریغتہ ہے اور انبیاء، مرسیین کے تمدن سے نفوذ اور بیزار ہے۔ کیونکہ شریعت عزاء اور ملت بیضاء اور احادیث نبوی ﷺ اور سنن مصطفوی ﷺ قدم پر شہوات نفس میں مراحم ہیں۔ حضرات انبیاء علیہم السلام کی بعثت کا اولین مقصد نفسانی خواہشوں کا کچلانا اور پامال کرنا ہے۔ اس لئے کہ شہوتوں کو آزادی دینے سے دین اور دنیا دونوں ہی تباہ ہو جاتے ہیں۔ اس لئے مکرین حدیث نے ان دو متصادر اہوں میں تقطیق کی ایک راہ نکالی وہ یہ کہ حدیث کا تو انکار کر دیا جائے جو ہماری آزادی میں سدرہ ہے۔ اور مسلمان کھلانے کے لئے قرآن کریم کا قرار کر لیا جائے۔ کیونکہ قرآن کریم ایک اصولی اور قانونی کتاب ہے۔ اس کی حیثیت ایک دستور اساسی کی ہے کہ زیادہ تر اصول اور کلیات پر مشتمل ہے۔ جس میں ایجاد اور جمال کی وجہ سے تاویل کی گنجائش سے اور احادیث نبوی ﷺ اور اقوال صحابہؓ میں ان اصول اور کلیات کی شرح اور تفصیل ہے، اس میں تاویل کی گنجائش نہیں۔ اس لئے اس گروہ نے حدیث نبوی ﷺ کا تو انکار کر دیا اور مسلمان کھلانے کے لئے قرآن کریم کو مان لیا اور اس کے محکمات اور موجز کلمات میں ایسی من مانی تاویلیں کیں کہ جس سے ان کے اسلام اور یورپ کے کفر اور الحاد میں کوئی مناقات ہی نہ رہی۔ و زلک غایته طلبہم و نها یتھ طر بھم۔“ (۱۶) خواہشات کی پیروی حدیث کی مخالفت کا ایک بنیادی سبب ہے اس حقیقت کو مولا ناصح سرفراز خان صدریوں بیان کرتے ہیں۔

”اور یہ ایک خالص حقیقت ہے کہ حدیث کی مخالفت آج وہی لوگ کر رہے ہیں جو دراصل اسلامی تہذیب و تمدن کے عادلانہ نظام کو یکسر توڑنا چاہتے ہیں کیونکہ وہ اس کی تشریع اور تعیادات کی حدود میں اپنی اہوا اور خواہشات کی پیروی کے لئے قطعاً کوئی گنجائش نہیں پاتے۔ لہذا انہوں نے یہ مسلک اختیار کیا ہے کہ اس چیز ہی کو اصل سے مٹا دیا جائے جو مکمل طور پر اسلام کے عادلانہ نظام کی تشریع اور حد بندی کرتی ہے۔ تاکہ وہ آزاد ہو جائیں اور اسلام کے ڈھانچپر جس قدر اور جس طرح

چاہیں گوشت پوست چڑھائیں اور جس طرح چاہیں اپنے خود ساختہ اسلام کی شکل بنادیں۔“ (۱۷)

خواہشات نفس کی تمحیل کی خاطر بعض آزاد منش لوگ قرآن حدیث کی طرف عائد کردہ پابندیوں کو قول کرنے پر تیار نہیں ہوتے۔ قرآن کا انکار تو ان کیلئے مشکل ہے البتہ مختلف غلط تاویلات اور حیلوں بہانوں سے حدیث کا انکار کرتے ہیں۔ ایسے لوگوں کے بارے میں مولانا محمد عاشق الہی رقم طراز ہیں:-

”قرآن حکیم میں اوصاف و نوادراتی ہیں جن میں بہت سے احکام ایسے ہیں جن کا اجمالی حکم قرآن میں دے دیا گیا اور ان پر عمل کرنے کے لئے رسول ﷺ کی طرف رجوع کرنے کا حکم دے دیا گیا۔ ان احکام کی تفصیلات رسول ﷺ نے بتائیں۔ لہذا یہ لوگ حدیث کے منکر ہو جاتے ہیں۔ چونکہ قرآن مجید میں احکام کی تفصیلات مذکور نہیں ہیں اس لئے آزادی کا راستہ نکالنے کے لئے بار بار یوں کہتے ہیں کہ فلاں بات قرآن میں دکھاؤ۔“ (۱۸)

بر صغیر ہند پاک میں انکار حدیث کا ایک داخلی سبب منکرین حدیث میں پائی جانے والی کم علمی اور جہالت بھی ہے۔ بر صغیر کے منکرین حدیث لڑپچر کے مطالعہ اور حدیث کے بارے میں ان کے خود ساختہ اور من گھڑت شبہات اور اعتراضات کو دیکھ کر اس چیز کا اندازہ لگانا مشکل نہیں ہے کہ وہ نہ تو علم حدیث پر ببور کھتے ہیں اور نہ ہی علوم قرآنی کی گہرائیوں سے واقف ہیں۔ چونکہ قرآن و سنت اور ان کے مستند مأخذ تک منکرین حدیث کی رسائی نہیں، لہذا انکی توجیہ بھی ان کے بس کاروگ نہیں ہے۔ یہی وجہ ہے کہ حدیث رسول ﷺ پر اعتراض کرنے لگے ہیں۔ منکرین حدیث کے ناکمل مطالعہ اور جہالت کو بیان کرتے ہوئے پیر کرم شاہ الا زہری لکھتے ہیں۔

”جہاں تک میں نے معرضین حدیث کی مشکلات کا اندازہ لگایا ہے میں اس نتیجہ پر پہنچا ہوں کہ ان کا مطالعہ صرف چند نا مکمل تراجم کتب حدیث تک محدود ہوتا ہے وہ ان اصولوں سے بے خبر ہوتے ہیں جن سے کسی حدیث کی فقہی اور قانونی اہمیت کا اندازہ ہوتا ہے۔ وہ اس کے قطعی ناواقف ہوتے ہیں کہ اس حدیث سے جو حکم ثابت ہے وہ فرض ہے سنت ہے جائز ہے یا مباح ہے بلکہ انہوں نے تو احکام کے اس فرق کو جانے کی کبھی کوشش نہیں کی۔ اور پھر بیچارے وہم و مگان کی

بھول بھلیوں میں بھٹکنے لگتے ہیں اور اسی طرح اپنے خود ساختہ اوہام میں غلطان و پیچاں رہتے ہیں اس وجہ سے بعض تو پناہ مانگی تو ازاں کھو بیٹھتے ہیں۔ اور حدیث پر بے جا اعتراض کرنے لگتے ہیں۔“ (۱۹)

مولانا محمد قطب الدین، انکار حدیث کے اسباب کی تفصیل میں بیان کرتے ہیں کہ انکار حدیث کا سب سے پہلا اور بنیادی سبب یہ کہ منکرین حدیث راخ فی علم قرآن ہی نہیں، وہ علم حدیث پر بھی مکمل عبور نہیں رکھتے اور ان کی مختلف انواع و اقسام اور راویوں سے متعلق فن تقدیم و تحقیق سے بے خبر واقع ہوئے ہیں۔ ان میں تطبیق آیات و احادیث کافی بھی مفقود ہے جس کیلئے مسلسل اور عمیق مطالعہ کی ضرورت ہے اور جس کے بغیر احادیث بنوبی ﷺ کی صحیح عظمت و افادیت واضح نہیں ہو سکتی۔ (۲۰)

منکرین حدیث کی جہالت اور اس کی بنیاد پر انکا حدیث کو بیان کرتے ہوئے مولانا محمد اسماعیل سلفی رقم راز ہیں۔

”انکار حدیث احساس کتری کی پیداوار ہے جس نے گریز پائی کی صورت اختیار کر لی ہے۔ جب یہ حضرات کی مخالف کا اعتراض سنتے ہیں تو چونکہ یہ قرآن و سنت اور ان کے مستند مأخذ سے واقف نہیں اور اس کی توجیہ سے ان کا ذہن قاصر ہوتا ہے اس لئے بھاگنا شروع کردیتے ہیں جس کی صورت بھی ہو سکتی ہے کہ نصوص کا انکار کر دیں اور احادیث کے متعلق تو وہ یہ تھیار استعمال کرتے ہیں کہ ہم اس حدیث کو نہیں مانتے۔“ (۲۱)

تاریخ اسلام اس چیز کی گواہی ہے کہ جب بھی اسلام میں کسی فرقہ یا گروہ نے اپنے عقائد و نظریات کو داخل کرنا چاہا تو عقل کا سہارا لیا اور عقل کی برتری کو منوانے کی کوشش کی چنانچہ دوسری صدی ہجری میں معترض کے انکار حدیث کی بنیادی وجہ یہ تھی کہ انہوں نے عقل کو فیصلہ کن حیثیت دی اور براہ راست سے بھٹک گئے۔ بر صغیر میں انکار حدیث کے دیگر داخلی اسباب میں ایک اہم سبب یہ بھی ہے کہ منکرین حدیث نے بعض ایسے امور میں عقل کا فیصلہ مانا جہاں عقل عاجز ہے۔ مثلاً حدیث عقل میں نہ آئی، اس کو ماننے سے انکار کر دیا۔ حالانکہ انسانی عقل وحی کی محتاج ہے اور اسے قدم قدم پر رہنمائی اور ہدایت کی ضرورت ہے عقل کی بنیاد پر حدیث کو قبول نہ کرنے کے معیار اور عقل کی بے

بھی کا نہ کر رکھتے ہوئے محمد اور لیں فاروقی لکھتے ہیں:-

” بعض حضرات نے تو حدیث کے مُحکم انے اور ناقبول کرنے کا معیار اپنی عقل، مشاہدہ اور فکر کو قرار دے رکھا ہے حدیث خواہ کس قدر بے غیر اور صحیح ہو سند کتنی مضبوط ہو، روایہ کتنے بے عیوب ہوں، پوری امت نے قبول کیا ہوان کی بلائے۔ انہیں ان باتوں کی کوئی پرواہ نہیں۔ انہوں نے کامل نبی ﷺ کو اپنی ناقص عقل سے کم تر مقام دیا۔ جو کہ افسوس ناک بلکہ خطرناک ہے۔ عام طور پر ہمارے انگریزی خواں حضرات اور ماڈرن دوست اسی آسان اصول کو قبول فرمائیتے ہیں کہ جو حدیث عقل میں نہ آئے اس کو قبول کرنے سے انکار کر دیا حالانکہ عقل کو کیسے معیار قرار دیا جاسکتا ہے عقل تو خام ہے۔ پھر عقل میں تفاوت ہے سب کی عقل ایک جیسی نہیں۔ بہت سے لوگ ہیں کہ ان کی عقل پر مادیت کا غلبہ ہے اور اس پر یورپ کی چھاپ ہے اور وہ اسلامی حدود قیود سے سو فیصد نا بلد اور یکسر نا آشناے خود فرمائیے مطلق عقل، اور پھر ایسی عقل حدیث کی جائجی کیسے کر سکتی ہے؟“ (۲۲)

بر صغیر میں انکار حدیث کے داخلی اسباب کے تجزیے سے یہ حقیقت بھی واضح ہوتی ہے کہ انکار حدیث کی ایک وجہ دنیوی اغراض و مقاصد بھی ہیں کہ جن کے حصول کی خاطر جان بوجھ کر منکرین حدیث اس گمراہی کے مرکتب ہوئے۔ چنانچہ مولانا محمد قطب الدین لکھتے ہیں:-

” منکرین حدیث اور ان کے پیشواعماء یہ ہو کی مانند شخص دنیوی اغراض و مفادات کے لئے دیدہ داشت ”کتمان حق“ بھی کرتے ہیں اور ”التباس حق و باطل“ بھی“ (۲۳)

بعض افراد نے دنیوی اغراض و مقاصد کے حصول کے لئے حدیث رسول ﷺ کو مشکوک بنا لیا اور اس پر تقدیم کی۔ پروفیسر محمد فرمان نے انکار حدیث کی مختلف وجوہات کا احاطہ کرتے ہوئے منکرین حدیث کے ذکر وہ طرز عمل کی طرف بھی واضح اشارہ کیا ہے وہ لکھتے ہیں:-

” ہمیں یہ تسلیم ہے کہ بعض لوگوں نے دنیاوی جاہ و منصب کے لئے حدیث کو نٹا نہ بنا رکھا ہے۔ بعضوں نے کسی محظوظ کا اشارہ پا کر یہ تحریک شروع کر رکھی ہے۔ بعضوں نے کم علمی اور اسلام کے سطحی مطالعہ کی بنیاد پر یہ روش پسند کر لی ہے۔“ (۲۴)

بیان کئے گئے حقائق سے یہ نتیجہ اخذ ہوتا ہے کہ بر صغیر میں فتنہ انکار حدیث کے خارجی اسباب

میں ایک سبب بر طانوی سامراج کی سازش اور دوسرا سب مستشرقین کی فتنہ انگریزی تھی جبکہ داخلی اسباب میں خواہشات نفس کی پیروی، کم علمی اور جہالت، عقل کو معیار بنانا اور دنیاوی اغراض و مقاصد کا حصول اس فتنہ کے پھیلنے کا ذریعہ بنے۔

تیرہویں صدی ہجری (انیسویں صدی عیسوی) میں برصغیر میں انکار حدیث کی ابتداء کن لوگوں نے کی؟ منکرین حدیث کے مشہور سلسلے کوں کون سے ہیں؟ نیز فتنہ انکار حدیث کوں لوگوں نے فروغ دیا؟ اس سلسلے میں محققین علماء کرام نے بہت کچھ لکھا ہے ان میں سے بعض کی آراء ذیل میں پیش کی جاتی ہیں:-

مولانا شاعر اللہ امر ترسی (جمیت حدیث پر علیٰ تحقیقی کام اور منکرین حدیث سے مختلف مناظروں کے حوالے سے کافی شہرت رکھتے ہیں) ہندوستان میں انکار حدیث کی آواز اٹھانے والوں کا تعارف کراتے ہوئے لکھتے ہیں:-

”ہندوستان میں سب سے پہلے سر سید احمد خان علی گڑھ نے حدیث کی جمیت سے انکار کی آولاز اٹھائی۔ ان کے بعد بخار میں مولوی عبد اللہ چکرwalی مقیم لاہور نے ان کا تقبیح کیا۔ بلکہ سر سید مرحوم سے ایک قدم آگے بڑھے۔ کیونکہ سر سید حدیث کو شرعی جمیت نہ جانتے تھے۔ لیکن عزت و احترام کرتے تھے۔ لیکن عزت و احترام کرتے تھے۔ واقعات نبوی ﷺ کا صحیح ثبوت کتب احادیث سے دیتے تھے۔ برخلاف ان کے مولوی عبد اللہ چکرwalی حدیث نبوی ﷺ کو ”لہو الحدیث“ سے موسم کیا کرتے“، (۲۵)

فتنہ انکار حدیث کی تاریخ مولانا محمد تقی عثمانی یوں بیان کرتے ہیں:-

”یہ آواز ہندوستان میں سب سے پہلے احمد خان اور ان کے رفیق مولوی جراح علی نے بلند کی، لیکن انہوں نے انکار حدیث کے نظریہ علی الاعلان اور بوضاحت پیش کرنے کے بجائے یہ طریقہ اختیار کیا کہ جہاں کوئی حدیث اپنے مدعای کے خلاف نظر آئی اس کی صحت سے انکار کر دیا۔ خواہ اس کی سند تکی ہی تو یہ کیوں نہ ہو، اور ساتھ ہی کہیں اس بات کا بھی اظہار کیا جاتا رہا کہ یہ احادیث موجودہ دور میں جمیت نہیں ہوئی چاہیں اور اس کے ساتھ بعض مقامات پر مفید طلب احادیث سے استدلال بھی کیا جاتا رہا۔ اسی زریعہ سے تجارتی سود کو حلال کیا گیا، مجرمات کا انکار کیا گیا، پر وہ کا انکار کیا گیا اور بہت سے مغربی نظریات کو سند جواز

دی گئی۔ ان کے بعد نظریہ انکار حدیث میں اور ترقی ہوئیا اور یہ نظریہ کسی قدر منظم طور پر عبد اللہ چکٹر الوی کی قیادت میں آگے بڑھا اور یہ ایک فرقہ کا بانی تھا، جو اپنے اپ کو ”اہل قرآن“ کہتا تھا۔ اس کا مقصد حدیث سے کلیتے انکار کرنا تھا۔ اس کے بعد جرجراج پوری نے اہل قرآن سے ہٹ کر اس نظریہ کو اور آگے بڑھایا یہاں تک کہ پرویز غلام احمد نے اس فتنہ کی باغ دوڑ سنبھالی اور اسے منظم نظریہ اور مکتب فکر کی شکل دے دی۔ نوجوانوں کے لئے اس کی تحریری میں بڑی کشش تھی، اس لئے اس کے زمانہ میں یہ فتنہ سب سے زیادہ پھیلا،^(۲۱)

بر صغیر میں مکرین حدیث کے سلسلوں کو تاریخی ترتیب سے بیان کرتے ہوئے مولانا سید ابوالاعلیٰ مودودی لکھتے ہیں:-

”اس طرح فنا کے گھاث اتر کر یہ انکار حدیث کا فتنہ کئی صد یوں تک اپنے شمشان بھوی میں پڑا رہا یہاں تک کہ تیرہ ہویں صدی ہجری (انیسویں صدی عیسوی) میں پھر جی اٹھا۔ اس نے پہلا جنم عراق میں لیا تھا، اب دوسرا جنم اس نے ہندوستان میں لیا۔ یہاں اس کی ابتداء کرنے والے سید احمد خان اور مولوی چراغ علی تھے پھر مولوی عبد اللہ چکٹر الوی اس کے علمبردار بنے اس کے بعد مولوی احمد الدین امترسی نے اس کا بیٹر اٹھایا، پھر مولانا اسمبلم جرجراج پوری اسے لیکر آگے بڑھے۔ اور آخر کار اس کی ریاست چوہدری غلام احمد پرویز کے حصے میں آئی جنہوں نے اس کی ضلالت کی انتہا تک پہنچایا ہے۔“^(۲۲)

درج بالا آراء کے مطابق بر صغیر پاک و ہند میں فتنہ انکار حدیث کو سید احمد خان، مولوی چراغ علی، مولوی عبد اللہ چکٹر الوی، مولوی احمد الدین امترسی، حافظ اسمبلم جرجراج پوری اور چوہدری غلام احمد پرویز نے فروع دیا اور اس کی ابتداء سر سید احمد خان اور مولوی چراغ علی نے کی۔ لیکن بعض محققین کے نزدیک بر صغیر میں فتنہ انکار حدیث کے بانی عبد اللہ چکٹر الوی تھے۔ جنہوں نے جیت حدیث کا کھلا انکار کیا۔ جن کے بارے میں یہ کہا جاتا ہے کہ تخت پوش پر تکیہ لگا کر حدیث نبوی ﷺ کا انکار کیا کرتے تھے۔ فتنہ انکار حدیث کے بارے میں حضور پاک ﷺ کے پیشین گوئی اور فرمان، عبد اللہ چکٹر الوی پر مکمل طور پر صادق آتا ہے۔ اس کی انکار حدیث کی کیفیت کو محمد صادق سیالکوٹی ان الفاظ میں بیان کرتے ہیں:-

”غور فرمایا آپ نے کہ حضور ﷺ کا فرمان کتنا حرف بحر صحیح لکھا ہے بلکہ مجرہ ثابت ہوا ہے۔“ عبداللہ چکٹر الوی نے ارکیہ یعنی تخت پوش پر بیٹھ کر پنگ پر بیٹھ کر، تکیر لگانے ہوئے کہا ہے لا اوری۔ میں نہیں جانتا حدیث کو نہیں مانتا حدیث کو، حدیث دین کی چیز نہیں ہے۔ ماوج دنا فی کتاب اللہ اتبعناہ میں تو صرف قرآن پر ہی چلوں گا۔“ (۲۸)

اس بارے میں منقتو رسید احمد لکھتے ہیں:-

”عبداللہ چکٹر الوی نے سب سے پہلے انکار حدیث کا فتنہ برپا کر کے مسلمانوں عالم کے قلوب کو مجروح کیا۔ مگر یہ فتنہ چند روز میں اپنی موت خود مر گیا۔ حافظ اسلم جیراج پوری نے دوبارہ اس دبے ہوئے فتنہ کو ہادی اور بخوبی ہوئی آگ کو دوبارہ جلا کر عاشقان شمع رسالت ﷺ کے جروح پر نمک پاشی کی اور اب غلام احمد پرویز بیالوی نگران رسالہ طلوع اسلام اس آتش کدکی تو لیت قبول کر کے رسول دشمنی پر کم بستہ ہیں۔“ (۲۹)

عبدالقیوم ندوی اپنی رائے درج زیل الفاظ میں بیان کرتے ہیں:-

”جیت حدیث کا کھلا انکار مولوی عبداللہ صاحب چکٹر الوی نے کیا۔ اس سے پہلے صراحتاً انکار ملدوں اور زناوقد سے بھی نہ ہوسکا۔“ (۳۰)

حکیم نور الدین اجیری اپنی رائے کا اظہار کرتے ہوئے لکھتے ہیں:-

”ہندوستان میں فتنہ ”انکار حدیث“ کی خشت اور عبداللہ چکٹر الوی نے رکھی تھی۔ اور اسی بنیاد پر مولانا اسلم جیراج پوری اور جناب پرویز جیسے اہل قلم ایک قلمعہ تیار کر رہے ہیں“ (۳۱)

”حدیث کا کھلا انکار، چودھویں صدی میں“ کے عنوان کے تحت مولانا محمد اسماعیل سلفی لکھتے ہیں کہ ”مولوی عبداللہ چکٹر الوی پہلے شخص ہیں۔ جنہوں نے علوم سنت کی کھلی خالف کی۔“ (۳۲)

مذکورین حدیث کے تعارف اور فتنہ انکار حدیث کی ابتداء کے بارے میں پیش کی گئی مختلف آراء کے تجزیہ سے اس امر کی وضاحت ہو رہی ہے کہ سر سید احمد خان اور مولوی جراح علی نے انکار حدیث کے نظر یہ کوعلی الاعلان اور بوضاحت پیش نہیں کیا بلکہ جہاں کوئی حدیث اپنے مدعا کے خلاف دیکھی اس کی صحت سے انکار کیا خواہ اس کی سند کتی ہی تو می کیوں نہ ہو۔ مزید یہ کہ بعض مقامات پر اپنے لئے منفرد طلب

احادیث سے استدال بھی کرتے رہے۔ خود سید احمد خان حدیث کی عزت و احترام بھی کرتے تھے اور واقعات بوسیلۃ صلح ثبوت کتب احادیث سے دیتے تھے۔ انہوں نے تمام احادیث کی صحبت کا انکار نہیں کیا۔ البتہ احادیث کی صحبت کے بارے میں ان کا اپنائیک خود ساختہ معیار ہے چنانچہ سر سید لکھتے ہیں:-

” جناب سید المأجوج پر اتهام فرماتے ہیں کہ میں کل احادیث کی صحبت کا انکار کرتا ہوں۔ لا حول ولا قوة الا بالله العلي العظيم۔ یعنی غلط اتهام میری نسبت ہے۔ میں خود میوں حدیثوں سے جو میرے نزدیک روایتاً و رایتاً صحیح ہوتی ہیں، استدلال کرتا ہوں“ (۳۳)

محققین علماء کرام کی مذکورہ آراء کے مطابق عبداللہ چکٹر الوی وہ پہلے شخص ہیں جنہوں نے بر صغیر میں کھل کر انکار حدیث کیا اور فرقہ ”اہل قرآن“ کی بنیاد بھی۔ اس کے بعد مولوی احمد الدین یعنی امر تسری نے انکار حدیث کے فتنے کا بیڑا اٹھایا۔ اور حافظ اسم جیراج پوری نے اس نظریہ کو مزید آگے بڑھایا۔ آخر میں غلام احمد پرویز نے انکار حدیث کو ایک منقطع نظریہ اور مکتب فکر کی صورت میں پیش کیا۔ بعض محققین نے انکار حدیث کے فتنے کو فروع دینے والوں میں مزید نام بھی گنوائے ہیں۔ مثلاً مولوی محب الحق عظیم آبادی، ہمنا عمامی، قمر الدین قمر، نیاز فتح پوری سید مقبول احمد، علامہ مشرقی، حشمت علی لاہوری، مسٹری محمد رمضان گوہرانوالہ، محبوب شاہ گوہرانوالہ، خدا بخش، سید عمر شاہ گجراتی اور سید رفع الدین ملتانی۔ (۳۴) ڈاکٹر غلام جیلانی بر قبھی انکار حدیث کے مرکب ہوئے مگر بعد ازاں انہوں نے نہ صرف رجوع کر لیا بلکہ تاریخ حدیث پر ایک مدل کتاب بھی تالیف کی۔ (۳۵) بر صغیر میں انکار حدیث پر منی الشریح کے مطابق معلوم ہوتا ہے کہ مکرین حدیث کے عزم نہایت خطرناک تھے اور شاید ان کا مقصود الحاد و نیت کا فروع اور دین سے آزادی اور چھکارا حاصل کرنا تھا۔ ان کے ناپاک عزم پر تبصرہ کرتے ہوئے مفتی رشید احمد لکھتے ہیں:-

” دشمنان رسول صلی اللہ علیہ وسلم کا مقصد صرف انکار حدیث تک محدود نہیں بلکہ یہ لوگ (علیہم مالیحہم) اسلام کے سارے نظام کو مندوش کر کے ہر امر و نبی سے آزاد رہنا چاہتے ہیں۔ نمازوں کے اوقاتے خسہ، تعداد رکعات، فرائض واجبات کی تفاصیل، صوم و زکوٰۃ کے مفصل احکام، حج کے مناسک، قربانی، بیع و شراء، امور خانہ داری، ازدواجی معاملات اور معاشرت کے

قوانین، ان سب امور کی تفصیل حدیث ہی سے ثابت ہے، قرآن میں ہر چیز کا بیان اجمالاً ہے جس کی تشریح اور تفصیل حدیث میں ہے۔ (۳۶)

مولانا عبد الجبار عمر پوری نے ”حدیث نبوی ﷺ کے بارے میں شبہات اور ان کا ازالہ“ کے عنوان کے تحت بر صغیر کے منکرین حدیث کے اصول مقصد کو بیان کیا ہے۔ وہ تحریر کرتے ہیں:-

”کفار و مشرکین اور یہود و نصاریٰ ذہنیت اور اعمال حیرت کے لاکن نہیں کیونکہ وہ قرآن کے منکر، رسول صلی اللہ علیہ وآلہ وسلم سے مخرف اور ضروریات دین سے برگشتہ ہیں۔ لیکن سختا فسوس ان ظالموں کی حالت پر ہے کہ زبان سے کلمہ شہادت پڑھتے ہیں اور تو حیدر سالت کا اقرار کرتے ہیں اور اسلام کو صحیح دراست کہتے ہیں اور با ایں ہمہ اسلام کے اجزا اور کان کو منہد کرنا چاہتے ہیں۔“ (۳۷)

انکار حدیث صرف نہیں کہ حدیث کو جلت شرعی اور شریعت اسلامیہ مأخذ مانے سے انکار کیا جائے بلکہ احادیث کو مشکوک بنانا، اسلاف کی روشن سے ہٹ کر اپنی خواہش نفس سے احادیث سے استنباط مسائل کرنا مستند احادیث کی صحت سے انکار کرنا اور حدیث کے معانی و مفہوم کی غلط تاویلیں پیش کرنا بھی انکار حدیث کی مختلف صورتیں ہیں۔ بر صغیر کے منکرین حدیث نے حدیث کے بارے میں رج و شبہات و اعتراضات پیش کیے ہیں ان میں انکار حدیث کی مندرجہ بالا صورتیں واضح طور پر پائی جاتی ہیں۔ انکار حدیث کے فتنہ کے یہ علیبردار حدیث کو مشکوک بنانے اور اس سے دامن چھڑانے کیلئے اس قسم کے شبہات پیش کرتے ہیں کہ احادیث، رسول ﷺ کے دوڑھائی سو سال بعد تحریری شکل میں مرتب ہوئیں اس لئے قبل اعتبار نہیں ہیں۔ احادیث باہم متعارض ہیں، رسول ﷺ نے کتابت حدیث سے منع فرمادیا تھا، اکثر حدیث شیں خرواحد کید رجہ کی ہیں، قرآن مجید جو جامع اور کامل کتاب ہے اس کی موجودگی میں حدیث کی ضرورت باقی نہیں رہتی ہے اور اگر حدیث جلت شرعی ہوتی تو حضور ﷺ احادیث کو اسی اہتمام سے لکھواتے جس اہتمام سے آپ ﷺ نے قرآن مجید لکھوا یا تھا وغیرہ۔ چنانچہ حدیث رسول ﷺ کے

بارے میں منکرین حدیث نے اپنے مذکورہ بے بنیاد اور من گھڑت شہبات کو ثابت کرنے کیلئے تصنیف و اتألیف کے زریعہ کو بروئے کار لاتے ہوئے ایک بہت برقہ فتنہ کھڑا کر دیا۔ (۳۸) دیگر فتوں کی طرح انکار حدیث کے فتنے کے انداد کے لئے بھی اس خطے کے جیید علماء کرام اور محققین اسلام کو خخت فکرمندی لاحق ہوئی۔ اس بارے میں علماء کرام کی فکرمندی کا اندازہ شاہ محمد عز الدین میاں صاحب چہلواروی کی رائے سے لگایا جاسکتا ہے۔ جس میں وہ بیان کرتے ہیں:-

”انکار حدیث کا جو فتنہ اپنی پوری طاقت کے ساتھ امداداً چلا آتا ہے۔ وہ کس طرح خرمن دین واپیمان پر بجلیاں گرا رہا۔ آج اس فتنہ کا انداد اسی طرح ہو سکتا ہے۔ کہ دنیا کے سامنے حدیث رسول کریم ﷺ کی صحیح اہمیت کو پوری طرح واضح کیا جائے“۔ (۳۹)

چونکہ حدیث کے جنت شرعی اور ماخذ شرعی ہونے پر تمام مسلمان متفق و متحد ہیں اس لئے بر صیر، ہندو پاک میں موجود تمام ممالک کے علماء و محققین نے حدیث کے دفاع اور منکرین حدیث کے شہبات و اعتراضات کا رد پیش کرنے کیلئے بیسیوں کتب لکھیں جن میں حدیث کی جیت کو قرآن و حدیث، تاریخی حقائق اور عقلي دلائل سے ثابت کیا گیا۔ مزید برآں مختلف دینی رسائل و جرائد نے بھی اس فتنہ کے خلاف جہاد میں بھر پور حصہ لیا۔ چونکہ اس فتنہ کے خلاف یہ تحریری کا وشیں انتہائی موثر معاوی حامل ہیں اس لئے یہ لڑپچر کا حلقہ فتنہ انکار حدیث کے مدارک کا بنیادی زریعہ ہنا۔ اگرچہ بر صیر میں فتنہ انکار حدیث کی تردید میں مختلف طبیوں پر مختلف علماء کرام اور محققین اسلام نے وسیع علمی و تحقیقی کام کیا اور اس سلسلے میں ہر تحریری کوشش اپنی اپنی جگہ پر اہمیت کی حامل ہے تاہم فتنہ کے رد میں لیش کئے گئے اس لڑپچر میں بعض تصانیف انتہائی موثر ثابت ہوئیں، جن کا ذکر ناگزیر ہے۔

اس سلسلے میں مولانا ثناء اللہ امر ترسی نے ”جیت حدیث اور اتباع الرسول“ کے عنوان سے اپنی تصنیف میں زور دار علمی دلائل سے منکرین حدیث کے شہبات و اعتراضات کو رد کر کے حدیث کا جنت شرعی ہونا اور اتباع رسول ﷺ کا لازمی ہونا ثابت کیا ہے۔ (۴۰) ”کتابت حدیث“ کے عنوان سے سید منت اللہ رحمانی کی تصنیف میں کتابت حدیث کے حوالے سے منکرین حدیث کے بنیادی شبہ کا محققانہ اور متند جواب پیش کر کے حدیث کی عظمت، جیت اور مقام کو اجاگر

کیا گیا ہے۔ (۲۱) مولانا محمد ادریس کاندھلوی نے اپنی کتاب بعنوان ”جیت حدیث“ میں انکار حدیث کے فتنے کے مضرات اور انکار حدیث کی بنیادی وجہ بتلا کر جیت حدیث پر پندرہ اہم دلائل اور منکرین حدیث کے سات بڑے بڑے شہادات کا عالمانہ و محققانہ روپیش کیا ہے۔ (۲۲)

”The Authority of Sunnah“ کے عنوان سے مولانا محمد تقی عثمانی کا مقالہ جیت حدیث پر ایک علمی و تحقیقی تالیف ہے جس میں سنت کی تعریف، مقام، رسول ﷺ کی اطاعت اور اتباع کی اہمیت نیز جیت رسالت پر تفصیلی دلائل دیئے گئے ہیں۔ (۲۳) ”سنت کی آئینہ شہیت“ کے عنوان سے مولانا ابوالا علی مودودی کی تالیف اس طبقے میں ایک قابلِ ذکر کوشش ہے، جس میں سنت رسول کے بارے میں اٹھائے گئے قریب اتمام اعتراضات و شہادات کا عقلی و نقلي دلائل سے مزین علمی و تحقیقی جواب دیا گیا ہے۔ (۲۴) سید محمد امین الحق قادری نے ”بصارۃ النبی“ کے عنوان سے فتنہ انکار حدیث کے رد میں دو جلدیوں پر مشتمل موثر اور جامع مواد کی حامل کتاب میں جیت حدیث کے تفصیلی دلائل نیز منکرین حدیث کے شہادات و اعتراضات کا محققانہ رد پیش کیا ہے۔ (۲۵) تین حصوں پر مشتمل افتخار احمد بلخی کی کتاب ”فتنه انکار حدیث کا منظرو پس منظر“ میں فتنہ انکار حدیث کی تاریخ بیان کر کے بر صیر کے منکرین حدیث کے حدیث رسول ﷺ کے بارے میں متوقف اور شہادات کو مرحلہ وار بیان کیا گیا ہیا و راس فتنے سے منٹھنے کے لئے علمی و عملی تدابیر و تجویز پیش کی گئی ہیں۔ (۲۶) مولانا محمد صادق سیالکوٹی کی تالیف ”ضرب حدیث“ میں قرآنی آیات اور احادیث کے استدال سے فتنہ انکار حدیث کا رد پیش کرنے کے علاوہ حضور ﷺ کی سنت کو وحی، جیت مأخذ دین اور قرآنی کی تبیین ثابت کیا گیا ہے۔ (۲۷) مولانا محمد اسماعیل سلفی نے ”جیت حدیث“ کے عنوان سے ایک جامع کتاب مرتب کی ہے جس میں فتنہ انکار حدیث کے اسباب بیان کر کے منکرین حدیث کے نظریات کے نظریات کے رد میں تفصیلی دلائل پیش کئے گئے ہیں۔ (۲۸) مولانا قاری محمد طیب نے اپنی مشہور تالیف ”حدیث رسول ﷺ کا قرآنی معیار“ میں جیت حدیث کے قرآنی دلائل بیان کئے ہیں نیز کتاب سنت کے ربط اور فہم قرآن کے لئے حدیث کی ضرورت کے عنادیں پر عالمانہ بحث کی ہے۔ (۲۹) ”سنت خیر الانام“ کے عنوان

سے پیر محمد کرم شاہ لاڑہری کی تصنیت میں عالمانہ اور محققانہ انداز سے جھیت حدیث کی تفصیلی دلائل پیش کئے گئے ہیں۔ نیز مفکرین حدیث کے اعتراضات کا رد قرآن و حدیث کے تفصیلی دلائل سے پیش کیا گیا ہے۔ (۵۰)

علماء کرام اور محققین اسلام کی تحریری کوششیں برصغیر میں فتنہ انکار حدیث کے زوال کا بنیاری سبب بنتیں۔ ان کو ششوں کے مختلف اثرات بہت جلد مرتب ہوئے مثلاً حدیث و سنت کے مفکرین آپس میں اختلاف و انتشار کا شکار ہو گئے۔ اس بارے میں مولانا عبدالغفار حسن لکھتے ہیں:-

”مفکرین سنت چالیس پچاس سال کے قلیل عرصے میں باہم جس اختلاف کا شکار ہوئے ہیں وہ سنت کے خلاف سے کہیں زیادہ ہے۔“ (۵۱)

صرف یہی نہیں کہ مفکرین حدیث باہم اختلاف و انتشار کا شکار ہوئے بلکہ سخت تذبذب میں بھی بٹلا ہو گئے۔ ان کے تذبذب کو مولانا مفتی رشید احمد ان الفاظ میں بیان کرتے ہیں:-

”مفکرین حدیث تا حال اپنا دعویٰ متعین نہیں کر سکتے“۔ مزید لکھتے ہیں:- ”مفکرین حدیث کے اس تذبذب سے صاف ظاہر ہے کہ انکی جملہ مسامی کا مقصد صرف یہ ہے کہ حدیث کا کسی نہ کسی طریقے سے انکار کر کے آزادانہ زندگی بسر کریں۔ اس مقصد کے لئے وہ جہاں کہیں جیسا موقع پاتے ہیں۔ ولیکی ہی بات منہ سے نکال دیتے ہیں اس امر کی کچھ پرواہ نہیں کرتے کہ اس سے پلیے کیا کہہ چکے ہیں۔“ (۵۲)

اگرچہ برصغیر میں انکار حدیث کے علمبرداروں نے اپنے مشن کو باقاعدہ اور مقررہ پرو گرام کے تحت آگے بڑھانے کے لئے نئے نئے جیلوں اور بہانوں سے انکار حدیث کے شبہات پیش کرنے کی کوششیں جاری رکھیں مگر جھیت حدیث پر موثر لٹرچر کی بدولت صرف اختلاف و انتشار اور تذبذب میں ہی بٹلانہیں ہوئے بلکہ اپنی پوری قوتوں کو ہوئے کار لانے کے باوجود سخت انحطاط کا شکار ہوتے چلے گئے۔ انہیں معاشرہ میں نفرت کی نگاہ سے دیکھا

جانے لگا۔ یہی وجہ ہے کہ منکرین حدیث آٹے میں نمک کے برابر بھی اپنے ہمتو اور مویدین پیدا نہیں کر سکتے۔ چنانچہ بر صیر میں تیر ہویں صدی ہجری (انیسویں صدی عیسوی) میں اٹھنے والا انکار حدیث کا یہ فتنہ عملی نظر ہے اور منظہم تحریک کی شکل اختیار نہیں کر سکا اور دن بدن دم توڑ رہا ہے۔

حوالی

- (۱) ولی الدین، امام محمد بن عبد اللہ، مکملۃ المصالح، کتاب الایمان، باب الاعتصام
بالکتاب والسنۃ
- (۲) مودودی، ابوالا علی، مولانا، سنت کی آئینی حیثیت، لاہور، اسلامک
بلکیشز لمبیڈ، ۱۹۶۳ء، ص ۱۶
- (۳) ٹوکنی، ولی حسن، مفتی عظیم فتنہ، کراچی ناظم آباد، ۱۹۸۲ء، ص ۲۱
- (۴) صدر، سرفراز خان، مولانا، انکار حدیث کے متاثر، گوجرانوالہ، انجمن اسلامیہ
لکھنؤ ۱۳۰۳ھ، ص ۶۹
- (۵) ابن حزم، امام، ابو محمد علی بن احمد، الا حکام فی اصول الا حکام، مصر مکتبہ الناجی شارع
عبد العزیز، ۱۹۲۰ء، ج ۱، ص ۱۱۳
- (۶) ٹوکنی، ولی حسن، مفتی عظیم فتنہ، کراچی ۱۹۸۲ء، ص ۲۲
- (۷) محمد نجم الغنی، مذاہب الاسلام، انڈیا، لکھنؤ، مطبع نامی مشی نولکشور، ۱۹۲۲ء، ص ۱۰۱
- (۸) ابن حزم، امام محمد علی بن احمد، الا حکام فی اصول الا حکام، مصر مکتبہ الناجی، شارع
عبد العزیز، ۱۹۲۰ء، ج ۱، ص ۱۱۹
- (۹) مودودی، ابوالا علی، مولانا، سنت کی آئینی حیثیت، لاہور اسلامک بلکیشز لمبیڈ
۱۹۶۳ء، ص ۱۲
- (۱۰) صدیقی، محمد سعد، ڈاکٹر علم حدیث اور پاکستان میں اس کی خدمت، لاہور شعبہ تحقیق
قائد عظم لاہوری، ۱۹۸۸ء، ص ۲۷
- (۱۱) محمد عاشق الہی، مفتی، فتنہ انکار حدیث اور اس کا پس منظر، لاہور ادارہ اسلامیات
۱۹۸۶ء، ص ۷
- (۱۲) مودودی، ابوالا علی، مولانا، سنت کی آئینی حیثیت، لاہور، اسلامک بلکیشز لمبیڈ

۱۹۶۳ء، ص ۷۷

- (۱۳)..... قادری، عبدالغنی، پروفیسر، ریاض الحدیث، لاہور، ۱۹۶۹ء، ص ۱۵۹
- (۱۴)..... ٹوکنی، ولی حسن، مفتی، عظیم فتنہ، کراچی، اقراء روضۃ الاطفال ناظم آباد، ۱۹۸۲ء، ص ۲۶
- (۱۵)..... فہیم عثمانی، مولانا محمد محترم، حفاظت و جیت حدیث، لاہور، دارالكتب، ۱۹۷۹ء، ص ۱۳
- (۱۶)..... کاندھلوی، محمد ادریس، مولانا، جیت حدیث، لاہور، ۱۹۵۲ء، ص ۱۶
- (۱۷)..... صدر، محمد سرفراز خان، مولانا، شوق حدیث حصہ اول، گوجرانوالہ الجمن اسلامیہ، ۱۹۸۲ء، ص ۹
- (۱۸)..... محمد عاشق الہی، مفتی، فتنہ انکار حدیث اور اس کا پس منظر، لاہور، ادارہ اسلامیات، ۱۹۸۶ء، ص ۹
- (۱۹)..... الا زہری، محمد کرم شاہ، سنت خیر الانام، لاہور، ضیاء القرآن پبلیکیشنز، ۱۹۵۳ء، ص ۱۷۹
- (۲۰)..... محمد قطب الدین، مولانا مظاہر حق، اردو ترجمہ مشکوٰۃ شریف، لاہور، ۱۹۶۶ء، عنج ۱، دیپاچہ کتاب
- (۲۱)..... سلفی، محمد اسماعیل، مولانا، جیت حدیث، لاہور، اسلامک پبلیکیشنز، ہاؤس، ۱۹۸۱ء، ص ۷۷
- (۲۲)..... فاروقی، محمد ادریس، مقام رسالت، لاہور، مسلم پبلیکیشنز، ۱۹۷۰ء، ص ۱۶
- (۲۳)..... محمد قطب الدین، مولانا، مظاہر حق اردو ترجمہ مشکوٰۃ شریف، لاہور ۱۹۶۶ء، عنج ۱، دیپاچہ کتاب
- (۲۴)..... محمد فرمان، پروفیسر، انکار حدیث ایک فتنہ ایک سازش، گجرات، مکتبہ مجددیہ، نور پور شریتی، ۱۹۶۲ء، ص ۲۰۹

- (۲۵).....امر تری، ثناء اللہ مولانا، جیت حدیث اور اتباع رسول ﷺ، ہندوستان، امر تری کتب خانہ شاہی، ۱۹۲۹ء ص ۱۶
- (۲۶).....عثمانی، محمد تقی، مولانا، درس ترمذی، کراچی مکتبہ دارالعلوم کراچی، ۱۹۸۰ء، ص ۲۶
- (۲۷).....مودودی، ابوالاعلیٰ، مولانا، سنت کی آئینہ حنفیت، لاہور اسلامک پبلیکیشنز، ۱۹۷۳ء، ص ۱۶
- (۲۸).....سیا لکوٹی، محمد صادق، ضرب حدیث، سیا لکوٹ، مکتبہ کتاب و سنت، ۱۹۶۱ء، ص ۳۸
- (۲۹).....رشید احمد، مفتی، فتنہ انکار حدیث، کراچی کتب خانہ مظہری، ۱۹۸۲ء، ص ۷
- (۳۰).....ندوی، عبدالقیوم، فہم حدیث، کراچی، ص ۱۳۸
- (۳۱).....احمیری، نور الدین، حکیم، ”مقالہ انکار حدیث کی خشت اول“، ماہنامہ صحیفہ اہل حدیث کراچی، حدیث نمبر ۱۹۵۲ء، ۱۹۷۴ء ص ۱۳۷
- (۳۲).....سلفی، محمد اسماعیل، مولانا، جیت حدیث، لاہور اسلامک پبلیکیشنز ہاؤس، ۱۹۸۱ء، ص ۲۷
- (۳۳).....پانی پتی، محمد اسماعیل، مقالات سر سید، لاہور مجلس ترقی ادب، ج ۱۳، ص ۱۷
- (۳۴).....یہ نام درج زیل کتب میں درج ہیں:-
- ۱۔ کیلانی، عبد الرحمن آئینہ پرویزیت، لاہور مکتبۃ السلام، ۱۹۸۷ء ص ۱۰۱
 - ۱۱۔ محمد فرمان، پروفیسر، انکار حدیث: ایک فتنہ ایک سازش، گجرات، ۱۹۶۳ء، ص ۱۷۸-۱۷۹
- (۳۵).....برق، غلام جیلانی، ڈاکٹر، تاریخ حدیث، لاہور مکتبہ رشیدیہ لمبیڈ ۱۹۸۸ء
- (۳۶).....رشید احمد، مفتی، مولانا، فتنہ انکار حدیث، کراچی کتب خانہ مظہری، گلشن اقبال، ۱۹۷۳ء، ص ۱۳۰
- (۳۷).....عبد الغفار حسن، مولانا عظمت حدیث، مقالات مولانا عبد الجبار عمر پوری، اسلام آباد، دارالعلم، ۱۹۸۹ء، ص ۲۹

(۳۸)..... منکرین حدیث کے مبنی بر انکار حدیث لٹریچر کی تفصیل بوجہ طوالت اس محدود مقالہ میں پیش نہیں کی جاسکتی۔ چند کتب کے نام بطور خواہ درج کئے جا رہے ہیں۔ مثلاً عبد اللہ چکڑالوی کا ترجمہ قرآن بآیات القرآن، غلام احمد پروینز کا رسالہ طوع اسلام، عبد اللہ چکڑالوی کا رسالہ اشاعتہ القرآن، سرسید احمد خان کی تصنیف خطبات احمدیہ، اور مقامات حیراج پوری وغیرہ۔

(۳۹)..... بچلواروی، شاہ محمد عز الدین، علوم الحدیث، لاہور۔ ۱۹۳۵ء، ص ۶

(۴۰)..... امرتسری، ثناء اللہ مولانا، جیت حدیث اور ابتداع رسول ﷺ، مطبوعہ ہندوستان، امرتسر، کتب خانہ ثناء نومبر ۱۹۲۹ء

(۴۱)..... رحمانی، منت اللہ سید، کتاب حدیث، مطبوعہ دھلی، مکتبہ برهان اردو بازار، نومبر ۱۹۵۰ء

(۴۲)..... کائد حلوی، محمد اور لیں، مولانا جیت حدیث، مطبوعہ لاہور

(۴۳)..... عثمانی، محمد تقی، مولانا، جیت حدیث، مطبوعہ لاہور ادارہ اسلامیات، ۱۹۹۱ء

(۴۴)..... مودودی، ابوالا علی، مولانا، سنت کی آئینی ثہیت، مطبوعہ لاہور اسلامک پبلیکیشنز نومبر ۱۹۶۳ء

(۴۵)..... قادری، محمد امین الحق، سید، بصائر اللہ، مطبوعہ شیخوپورہ، ۱۹۵۵ء

(۴۶)..... بلخی، افتخار احمد، فتنہ انکار حدیث کا منظر و پس منظر، مطبوعہ کراچی، مکتبہ جماعت راہ، ۱۹۵۳ء

(۴۷)..... سیالکوٹی، محمد صادق، مولانا، ضرب حدیث، مطبوعہ سیالکوٹ، مکتبہ کتاب و سنت ۱۹۶۱ء

(۴۸)..... سلفی، محمد صادق، مولانا، ضرب حدیث، مطبوعہ لاہور، ۱۹۸۱ء

(۴۹)..... محمد طیب، قاری، حدیث رسول ﷺ کا قرآنی معیار، مطبوعہ لاہور ادارہ اسلامیات

- (۵۰).....الازہری، محمد کرم شاہ، پیر، سنت خیر الانام، مطبوعہ، ۱۹۵۳ء
- (۵۱).....عبد الغفار حسن، مولانا، عظمت حدیث، اسلام آباد دارالعلم آپارہ مارکیٹ
۱۹۸۹ء، ص ۱۹۵ء
- (۵۲).....رشید احمد، مفتی، فتنہ انکار حدیث، کراچی کتب خانہ مظہری، ۱۴۰۳ھ، ص ۳۳-۳۲ء

